

# مولانا سید ابوالحسن علی ندوی رحمۃ اللہ علیہ

حیات اور علمی و ملی خدمات کا مختصر تعارف

ڈاکٹر محمد جنید ندوی \*

### حرفِ آغاز

بیسویں صدی میں اُمتِ مسلمہ کے علمی اور دینی افتخار کو درخشاں کرنے والے ایک ستارے کا نام ”مولانا سید ابوالحسن علی ندوی رحمۃ اللہ علیہ“ ہے۔ سید ابوالحسن علی ندوی جو مولانا علی میاں <sup>(۱)</sup> کے نام سے زیادہ معروف اور مقبول ہوئے، ایک نامور عالم دین و مرتبی، ایک بلند پایہ مصنف و مفکر، ایک سحر انگیز خطیب و زعيم، ایک درد مند مبلغ و مصلح، ایک منفرد مورخ و سیرت نگار اور صاحب طرز ادیب تھے۔ مولانا علی میاں علم و فضل، سنجیدگی، فکر و نظر، اخلاص و تقویٰ، عبادت و ریاضت اور خشیت و طاعت جیسی صفات کا مرقع تھے۔ بلاشبہ ان تمام اوصاف حمیدہ کے مجموعے نے ہی انہیں بیسویں صدی کے احیائے اسلام کے معماروں میں ایک منفرد مقام پر فائز کر دیا ہے۔ <sup>(۲)</sup>

مولانا سید ابوالحسن علی ندوی کی حیات اور ان کی علمی و ملی خدمات کے مختلف پہلوؤں کو قلم بند کرنا ایک ضخیم کتاب کا تقاضا کرتا ہے۔ تاہم زیر نظر مقالے میں اختصار کے ساتھ، مولانا سید ابوالحسن علی ندوی کی حالاتِ زندگی، تعلیم و تربیت اور ان کی تدریسی، علمی اور ملی خدمات کا تعارف پیش کرنے کی کوشش کی گئی ہے۔

### حالاتِ زندگی

سید ابوالحسن علی ندوی ۶ محرم ۱۳۳۳ھ مطابق ۲۴ نومبر ۱۹۱۴ء <sup>(۳)</sup> رائے بریلی، یوپی، انڈیا میں پیدا ہوئے اور ۲۳ رمضان المبارک بروز جمعۃ المبارک مطابق ۳۱ دسمبر ۱۹۹۹ء کو اس جہانِ فانی سے انتقال فرما گئے <sup>(۵)</sup>۔ مولانا علی میاں ایک ایسے معزز و محترم خانوادہ سادات میں پیدا ہوئے جو رشد و ہدایت اور دعوت و جہاد میں بڑا نام رکھتا تھا۔ اس خانوادے کا سلسلہ نسب حضرت حسن بن علی ابن ابی طالب کے ساتھ جا ملتا ہے۔ مجاہد ملت حضرت سید احمد شہید کا تعلق بھی اسی خاندان سے تھا <sup>(۶)</sup>۔ مولانا علی میاں کے والد اور والدہ دونوں علم و تقویٰ کے اعلیٰ مقام پر فائز تھے۔ آپ کے والد مولانا حکیم سید عبدالحی لکھنوی (متوفی ۱۳۴۱ھ مطابق ۱۹۲۳ء) کتاب ”نزہۃ الخواطر“ <sup>(۷)</sup> کے مؤلف تھے، جو پانچ ہزار نامور ہندوستانی مسلمانوں کے تذکرے پر مشتمل ایک انسائیکلو پیڈیا ہے۔ علاوہ ازیں کتاب ”گل رعنا“ بھی آپ ہی کی تالیف ہے جو اردو کے نامور شعراء کا پہلا مربوط تذکرہ ہے۔ مولانا حکیم سید عبدالحی ندوۃ العلماء لکھنؤ کے مہتمم اور دینی و علمی حلقوں میں

☆ بین الاقوامی اسلامی یونیورسٹی، اسلام آباد



ایک بلند مقام رکھتے تھے۔ مولانا علی میاں کی والدہ ”سیدہ خیر النساء“ انتہائی پاکباز اور نیک سیرت خاتون تھیں، حافظہ قرآن اور شاعرہ بھی تھیں۔ ان کی حمد و نعت کا ایک مجموعہ ”باب رحمت“ ۱۹۲۵ء مطابق ۱۳۴۳ھ میں (۸) اور ”حسن معاشرت“ کے نام سے خواتین کے لیے ایک مفید اور مختصر کتاب بھی شائع ہوئی تھی۔ (۹)

### تعلیم و تربیت

مولانا علی میاں کی عمر صرف ۹ سال تھی جب ان کے والد مولانا سید عبدالحی کا انتقال ہو گیا۔ چنانچہ مولانا علی میاں کی تعلیم و تربیت رائے بریلی میں ان کی والدہ نے اور لکھنؤ میں ان کے برادر بزرگ ڈاکٹر عبدالحی نے کی، جو دینی اور دنیوی علوم کے جامع تھے اور دارالعلوم ندوۃ العلماء کے ناظم بھی رہے (۱۰)۔ مولانا سید ابوالحسن علی ندوی نے اپنی تعلیم کا آغاز حفظ قرآن مجید سے کیا۔ پھر عربی، فارسی اور اردو میں ابتدائی تعلیم حاصل کرنے کے بعد ندوۃ العلماء لکھنؤ، دارالعلوم دیوبند اور مدرسہ قاسم العلوم لاہور سے دینی علوم کی تکمیل کی۔ (۱۱) سید رضوان علی ندوی کے بیان کے مطابق مولانا علی میاں نے سال یا دو سال عربی و انگریزی کی پرائیویٹ تعلیم حاصل کرنے کے بعد اعلیٰ اور منظم تعلیم کی ابتدا اگست ۱۹۲۶ء مطابق محرم ۱۳۴۵ھ میں لکھنؤ یونیورسٹی سے کی تھی جو ۱۹۲۹ء مطابق ۱۳۴۸ھ میں فاضل عربی کی سند کی صورت میں ختم ہوئی (۱۲)۔ مولانا علی میاں کے چند معروف اساتذہ کے نام یہ ہیں: شیخ خلیل بن عرب الیمینی، مولانا حیدر حسن خان ٹونکی، مولانا شبلی جیراج پوری، مولانا احمد علی لاہوری، مولانا حسین احمد مدنی رحمۃ اللہ علیہ۔ (۱۳)

### تدریسی خدمات

مولانا سید ابوالحسن علی ندوی کی تدریسی خدمات کو دو ادوار میں تقسیم کیا جاسکتا ہے۔ پہلا دور ۱۹ ربیع الثانی ۱۳۵۳ھ مطابق یکم اگست ۱۹۳۲ء سے ۱۳۵۸ھ مطابق ۱۹۳۹ء کا ہے، جب مولانا علی میاں ندوۃ العلماء لکھنؤ میں عربی ادب اور تفسیر و حدیث کے علاوہ منطق اور اسلامی تاریخ کے استاد تھے۔ اس دور کا اختتام ان کی عملی دعوتی تحریک کے قیام اور مصروفیات کی وجہ سے ہوا، جس کا مقصد طلبہ میں اسلامی اقدار کا احیاء تھا۔ مولانا کی مستقل تدریسی خدمات کا دوسرا دور بھی ندوہ ہی کا ہے، جو یکم رمضان ۱۳۶۲ھ مطابق یکم ستمبر ۱۹۴۳ء سے ۲۹ ذی القعدہ ۱۳۶۴ھ مطابق ۵ نومبر ۱۹۴۵ء تک کا ہے۔ اس دور کے انقطاع کا سبب بھی ان کی دعوتی اور تبلیغی مصروفیات تھا۔ لیکن مولانا علی میاں ۱۹۴۳ء مطابق ۱۳۶۲ھ سے ۱۹۵۰ء مطابق ۱۳۶۹ھ کے عرصے میں ادارہ تعلیمات اسلامی لکھنؤ کے مرکز میں قرآن و حدیث پر خصوصی لیکچرز دیتے رہے۔ ان لیکچرز کے منقطع ہونے کا سبب مشرق وسطیٰ کا سفر اور جامعہ ملیہ اسلامیہ دہلی منتقلی بنا۔ مولانا علی میاں ۱۹۵۱ء مطابق ۱۳۷۰ھ میں ندوۃ العلماء کے مہتمم بھی رہے۔ ۱۹۵۲ء مطابق ۱۳۷۱ھ میں بیرونی دوروں سے وطن واپسی پر مرکز تبلیغی جماعت، کچھری روڈ، لکھنؤ میں سلسلہ تدریس دوبارہ شروع ہوا، لیکن بعض نامعلوم وجوہات کی بنا پر طویل عرصے تک منقطع رہا اور پھر دوبارہ ۱۹۹۲ء مطابق ۱۴۱۲ھ میں جاری ہوا۔ پھر یہ سلسلہ تدریس مولانا کی زندگی کے آخری ایام میں ماہ رمضان میں اپنے ہی گھر پر (دائرہ شاہ علم اللہ) ہوتا رہا، جو ۱۹۹۸ء مطابق ۱۴۱۸ھ میں شدید علالت کے باعث منقطع ہو گیا۔ (۱۴)

## علمی خدمات

مولانا سید ابوالحسن ندویؒ کی علمی خدمات کا دائرہ اتنا وسیع ہے کہ اس کا احاطہ کرنے کے لیے طویل وقت اور وسیع قرطاس کی ضرورت ہے۔ مولانا علی میاںؒ اُمتِ مسلمہ کے لیے اپنی عربی اور اردو تصنیفات اور تحقیقات کا عریض، عمیق، متنوع اور قیمتی ذخیرہ چھوڑ گئے ہیں۔ آپ کے قلم نے اردو اور عربی دونوں زبانوں میں یکساں سلاست و سہولت سے ایسا ادبی اسلوب پیدا کیا ہے جس کی خوشبو مشرق سے مغرب تک پھیلی ہوئی ہے۔ ذیل میں مولانا علی میاںؒ کی ان معروف تالیفات، تصنیفات، خطبات، تقاریر، خطوط اور انٹرویوز کا تعارف پیش کیا جائے گا جو اردو یا عربی زبان میں ہیں لیکن ان کا ترجمہ عربی، اردو اور انگریزی میں ہوا ہے اور اب کتابی شکل میں شائع ہو چکی ہیں۔ ان کتب کو حروفِ تہجی کی ترتیب سے پیش کیا جا رہا ہے۔

### اردو تالیفات و تصنیفات

(۱) ابلیس کی مجلس شوریٰ: یہ مولانا علی میاں کا ایک عربی مضمون ہے۔ اس کا اردو ترجمہ مولوی شمس تبریز خاں صاحب نے کیا ہے اور یہ مضمون اب مولانا کی کتاب ”نقوشِ اقبال“ کا حصہ ہے۔ (۱۵)

(۲) ابو جہل کی نوحہ گری: یہ مولانا علی میاں کا ایک عربی مضمون ہے جس کا ترجمہ اب ”نقوشِ اقبال“ کا حصہ ہے۔ (۳) اپنے گھر سے بیت اللہ تک: اس تحریر میں مولانا علی میاں نے اپنے سفرِ حرمین شریفین کے قلبی تاثرات کو قلمبند فرمایا ہے۔

(۴) ارکانِ اربعہ: ”الارکان الاربعہ“ مولانا علی میاں کے قلم سے اسلام کے بنیادی ارکان پر لکھی جانے والی مبسوط اور منفرد عربی کتاب ہے۔ اس کتاب کا اردو ترجمہ ”ارکانِ اربعہ“ کے نام سے مجلسِ نشریاتِ اسلام کراچی نے شائع کیا ہے۔

(۵) اسلام ایک تغیر پذیر دنیا میں: مولانا سید ابوالحسن ندویؒ کا ایک فکر انگیز کتابچہ ہے جس میں انہوں نے دورِ جدید میں اسلامی نظامِ حیات کی بقا اور چیلنجز کا مقابلہ کرنے کے لیے اُمتِ مسلمہ کی رہنمائی فرمائی ہے۔

(۶) اسلام کا تعارف: اسلام کے بنیادی نظریات کے تعارف پر مشتمل مولانا کی کتاب ہے۔

(۷) اسلام کے قلعے: مولانا کے چند اردو مضامین پر مشتمل کتابچہ ہے جو رسالہ ”الفرقان“ اور ”الندوة“ میں شائع ہوئے تھے۔ مولانا علی میاں نے ان مضامین میں دینی مدارس کو چلانے کے مقاصد اور نصاب میں ترامیم کے لیے تفصیلی تجاویز دی ہیں۔ بعض نقائص اور خطرات سے آگاہ کرتے ہوئے مدارسِ دینیہ عربیہ کے علماء کرام کو ان کی ذمہ داریاں بھی یاد دلائی ہیں۔ (۱۶)

(۸) اسلام میں عورت کا درجہ اور اس کے حقوق و فرائض: اسلام میں عورت کے مقام اور اس کے حقوق و فرائض کے حوالے سے مولانا علی میاں کی ایک گراں قدر اور مفید کتاب ہے۔

(۹) اسلامی بیداری کی لہر پر ایک نظر: مولانا سید ابوالحسن علی ندوی نے اس مضمون میں بیسویں صدی میں

اٹھنے والی اسلامی تحریکات کے پس پشت عوامل، ان کے اثرات اور ان کے مستقبل کے بارے میں گراں قدر تجزیہ فرمایا ہے۔

(۱۰) اسلامیات اور مغربی مستشرقین و مسلمان مصنفین: اس کتاب میں اسلام پر تحقیق کے حوالے سے مستشرقین کے رویے اور مسلمان مصنفین کے معذرت خواہانہ رویے کا جائزہ لیا گیا ہے۔ اسلام کی حقانیت اور اس پر اعتراضات کا مختصر و مدلل جواب بھی موجود ہے۔

(۱۱) اسماء حسنیٰ: مولانا کا یہ کتابچہ اللہ سبحانہ و تعالیٰ کے اسمائے مبارکہ کی مختصر تفہیم اور تشریح پر مشتمل ہے۔

(۱۲) اصلاح حیات: یہ مولانا سید ابوالحسن علی ندوی کی باقاعدہ تالیف نہیں ہے بلکہ مولانا کی وہ ایمان افروز تقاریر ہیں جو آپ نے مختلف اوقات اور مقامات پر فرمائی ہیں۔

(۱۳) اقبال اور عصری نظامِ تعلیم: یہ مولانا علی میاں کا ایک عربی مقالہ ہے، جس کا ترجمہ اب ”نقوشِ اقبال“ کا حصہ ہے۔ یہ عربی مقالہ قاہرہ یونیورسٹی (سابقہ جامعہ فواد الاول) میں ۵ رجب ۱۳۷۰ھ مطابق ۱۰/اپریل ۱۹۵۱ء کو پڑھا گیا۔ (۱۷)

(۱۴) اقبال اور مغربی تہذیب و ثقافت: اصلاً عربی مقالہ ہے، لیکن اب مولانا کی کتاب ”مسلم ممالک میں اسلامیت اور مغربیت کی کشمکش“ سے ماخوذ ہے اور کتاب ”نقوشِ اقبال“ کا حصہ ہے۔ (۱۸)

(۱۵) اقبال در دولت پر: اصل میں یہ مولانا کا ایک شاہکار عربی مضمون ہے، جو ”اقبال فی مدینة الرسول“ کے عنوان سے ۱۹۵۶ء مطابق ۱۳۷۵ھ میں دمشق ریڈیو سے نشر ہوا تھا۔ اسی عربی مضمون کو مولانا علی میاں نے اضافوں کے ساتھ اردو زبان کے خوبصورت قالب میں ڈھالا ہے جو ”اقبال در دولت پر“ کے نام سے اب مصنف کی کتاب ”نقوشِ اقبال“ کا حصہ ہے۔ اس مضمون میں مصنف نے علامہ اقبال کی نظم ”ارمغانِ حجاز“ کے مختلف حصوں سے، جسے وہ اقبال کے خیالی سفر حرمین الشریفین کی روداد قرار دیتے ہیں، اقبال کے اس روحانی سفر کی تفصیل کو دلنشین انداز سے مرتب کیا ہے۔ (۱۹)

(۱۶) اقبال کا پیغام بلا دِعر بیہ کے نام: ایک عربی مقالے کا اردو ترجمہ ہے اور اب کتاب ”نقوشِ اقبال“ کا حصہ ہے۔

(۱۷) اقبال کی شخصیت کے تخلیقی عناصر: یہ عربی مقالہ ۲۸ مارچ ۱۹۵۱ء مطابق جمادی الاولیٰ ۱۳۷۰ھ کو قاہرہ کے مشہور تعلیمی مرکز اور دانش گاہ دارالعلوم میں پڑھا گیا۔ اس مقالے کا اردو ترجمہ مولانا کی کتاب ”نقوشِ اقبال“ کا حصہ ہے۔ (۲۰)

(۱۸) اقبال کا نظریہ علم و فن: ۱۹۵۰ء مطابق ۱۳۶۹ھ میں حجاز، مصر اور شام کے ایک سالہ قیام کے دوران مولانا نے ”اقبال اور ان کے فکر و فن“ سے متعلق چند مقالات لکھے جو دارالعلوم اور قاہرہ یونیورسٹی میں پڑھے گئے۔ ان کے اردو تراجم اب مولانا کی کتاب ”نقوشِ اقبال“ کا حصہ ہیں۔ (۲۱)

(۱۹) المر تفضی کرم اللہ وجہہ: حضرت علی بن ابی طالب رضی اللہ عنہ کی سیرت طیبہ پر لکھی گئی مفصل اور معروف کتاب

ہے، جو مولانا علی میاں نے عربی زبان میں تحریر کی۔ اس کتاب کا ترجمہ کئی زبانوں میں ہوا ہے۔ اردو زبان میں اس کتاب کو مجلس نشریات اسلام، کراچی نے شائع کیا ہے۔

(۲۰) اُمتِ اسلامیہ کا مستقبلِ خلیجی جنگ کے بعد: اس تحریر میں مولانا علی میاں کی دُور رس نگاہوں نے اُمتِ مسلمہ کو مستقبل میں پیش آنے والے طوفانوں سے آگاہ کر دیا تھا۔ آج اُمت اُن طوفانوں کی زد میں ہے۔

(۲۱) اُنڈلس: مولانا کے دور طالب علمی کا ایک مضمون ہے جس کا حوالہ تو خود مولانا نے دیا ہے، لیکن اس کی تفصیل معلوم نہیں ہو سکی۔ (۲۲)

(۲۲) انسانِ کامل: اقبال کی نگاہ میں: یہ اس عربی مقالے کا دوسرا حصہ ہے جو مولانا نے قاہرہ یونیورسٹی (سابقہ جامعہ فواد الاول) میں ۵ رجب ۱۳۷۰ھ مطابق ۱۰/۱۰ اپریل ۱۹۵۱ء کو پڑھا تھا۔ اس کا اردو ترجمہ اب مولانا کی کتاب ”نقوشِ اقبال“ کا حصہ ہے۔ (۲۳)

(۲۳) انسانی دُنیا پر مسلمانوں کے زوال کے اثرات: مولانا نے یہ عربی کتاب ”ما ذا خسِر العالم بانحطاط المسلمین“ ۱۹۴۷ء میں لکھی۔ اس عربی کتاب نے سارے عالم عرب سے خراج تحسین وصول کیا۔ یہ کتاب ۱۹۵۰ء مطابق ۱۳۶۹ھ میں قاہرہ سے شائع ہوئی اور اسے ”دار القرآن الکریم“ سورہ (شام) نے بھی ۱۹۷۷ء میں شائع کیا۔ یہ بیسویں صدی کی سب سے زیادہ چھپنے والی کتاب ہے۔ اس کا اردو ترجمہ ”انسانی دُنیا پر مسلمانوں کے زوال کے اثرات“ کے نام سے اور دیگر کئی زبانوں میں بھی ہوا ہے۔ یہ کتاب اب ایک ”Classic“ کی حیثیت رکھتی ہے۔ مولانا علی میاں نے اس کتاب میں بنی اُمیہ اور بنی عباس کے دور حکومت کا بے لاگ جائزہ لیا ہے۔ حکمرانوں کے بے لگام اختیارات، جبر اور تعیش، دین اور سیاست کی عملی تفریق، صلحائے اُمت کی جدوجہد اور اصلاحِ حال کی کوششیں، مسلمانوں کے زوال کے اثرات، یہ موضوعات اس علمی کاوش کا حصہ ہیں۔ اس کتاب کی دیگر خوبیوں کے علاوہ ایک خصوصیت یہ ہے کہ اس زمانے کے عظیم مجاہد اور مفکرِ اسلام سید قطب شہید نے اس کتاب کا مقدمہ لکھا ہے، جو قابل ستائش ہے۔

(۲۴) انسانی دُنیا پر مسلمانوں کے عروج و زوال کا اثر: یہ مولانا کی عربی کتاب ”ما ذا خسِر العالم بانحطاط المسلمین“ ہی کا اردو ترجمہ ہے، جسے عنوان کی معمولی تبدیلی کے ساتھ دوبارہ شائع کیا گیا ہے۔

(۲۵) انسانی علوم کے میدان میں اسلام کا انقلابی و تعمیری کردار: مولانا علی میاں نے اس کتاب میں سماجی اور عمرانی علوم میں اسلام کے تعمیری کردار کو پیش کرنے کے علاوہ دیگر فلسفوں کے نقائص کو بھی بے نقاب کیا ہے۔

(۲۶) انسانیت کے محسنِ اعظم صَلَّی اللہُ عَلَیْہِ وَاٰلِہٖ وَسَلَّمَ: رسول اللہ صَلَّی اللہُ عَلَیْہِ وَاٰلِہٖ وَسَلَّمَ کی سیرت مبارکہ پر لکھا گیا کتابچہ ہے۔

(۲۷) ایک اہم دینی دعوت: ”تبلیغی جماعت“ کے مؤسس حضرت مولانا محمد الیاسؒ اور ان کی دعوت اس کتابچے کا موضوع ہے۔ مولانا علی میاں نے مولانا الیاسؒ کی دعوت کے اسلوب کی توضیح اور اُس کے اصول و مبادی اور فکری اساس پر قلم اٹھایا ہے۔ اسے مجلس نشریات اسلام کراچی نے پہلی مرتبہ ۱۹۷۹ء میں شائع کیا۔

(۲۸) ایک لمحہ جمال الدین افغانی کے ساتھ: یہ مولانا کے ایک عربی مضمون کا ترجمہ ہے، جو اب ان کی

کتاب ”نقوش اقبال“ کا حصہ ہے۔ (۲۴)

(۲۹) بصائر: برصغیر پاک و ہند کی دینی اور اصلاحی تحریکات کے اجمالی تعارف پر مشتمل کتابچہ ہے۔

(۳۰) پاجاسراغِ زندگی: مولانا نے اس کتاب میں ایک اہم ترین مسئلے کو اجاگر کیا ہے۔ ان کی نظر میں بیسویں صدی میں عالم اسلام کو درپیش سب سے اہم معرکہ اسلام اور مغربیت کی کشمکش ہے۔ اور اس وقت نظام حکومت پر قابض طبقے، سوادِ اعظم اور عام مسلمانوں کے درمیان بھی ایک بڑی کشمکش برپا ہے۔ آج دنیا کی زمام کار جس طبقے کے ہاتھ میں ہے، اُس کے خیال میں اسلام اپنی ساری افادیت کھو چکا ہے، لہذا آج کے دور کا سب سے اہم معرکہ یہ ہے کہ اسلامی نظام حیات کی حقانیت و افادیت کو ثابت کرنے کے لیے علم و عمل کا وہ معیاری نمونہ سامنے آئے کہ زمانہ خود آگے بڑھ کر اسے قبول کر لے۔ اس گراں قدر تالیف کو مجلس نشریات اسلام، کراچی نے پہلی بار ۱۹۷۸ء میں شائع کیا۔ (۲۵)

(۳۱) پرانے چراغ: اس تالیف میں مولانا نے بعض ان شخصیات کا تذکرہ کیا ہے جن میں باہم فکری آویزش رہی ہے یا جن سے خود مولانا کے فکری اختلافات تھے۔ اس تذکرے میں ان معاصر شخصیات کی سوانح بھی ریکارڈ ہو گئی ہیں۔ اس تالیف میں مولانا کا اپنے استاد ”مولانا خلیل عرب“ کی یاد میں لکھا ہوا مقالہ بھی شامل ہے۔ اس کتاب کو مکتبہ فردوس لکھنؤ نے ۱۹۷۵ء میں اور مجلس نشریات اسلام کراچی نے ۱۹۷۸ء میں شائع کیا (۲۶)۔ جنرل ضیاء الحق کو مسجد اقصیٰ کا ماڈل پیش کرتے وقت جو الفاظ ادا کیے وہ مولانا علی میاں کے جذبہ ایمانی، اُمت مسلمہ کی محبت اور حق و باطل کی کشمکش میں اُمت مسلمہ کے کردار کے بارے میں اُن کے تصور کی عکاسی کرتے تھے (۲۷)۔ اب اس کتاب کو مجلس نشریات اسلام کراچی نے تین جلدوں میں شائع کیا ہے۔

(۳۲) پندرھویں صدی ہجری ماضی و حال کے آئینے میں: یہ کتابچہ عالم اسلام کا چشم کشا جائزہ ہے۔

(۳۳) تاریخ دعوت و عزیمت: مولانا کی یہ کتاب پانچ جلدوں پر مشتمل ہے۔ پہلی جلد ۱۹۵۴ء میں تصنیف کی گئی۔ اسے دارالمصنفین لکھنؤ نے شائع کیا تھا (۲۸)۔ اس جلد میں بنو امیہ اور بنو عباس کے حکمرانوں کی حالت زار کا بیان ملتا ہے۔ کتاب میں بنو امیہ اور بنو عباس کے دور حکومت کا بے لاگ جائزہ لیا گیا ہے۔ حکمرانوں کے بے لگام اختیارات، جبر اور تعیش، دین اور سیاست کی عملی تفریق، صلحائے اُمت کی جدوجہد اور اصلاح حال کی کوششیں، مسلمانوں کے زوال کے اثرات، یہ موضوعات اس علمی کاوش کا حصہ ہیں۔ پھر فتنہ تاتار اور اسلام کی ایک نئی آزمائش کا ذکر ہے، پھر اہم دینی اور فکری شخصیات کا تذکرہ ہے۔ دو جلدیں سیرت سید احمد شہید پر مشتمل ہیں۔ کتاب کی تیسری جلد ”مشائخِ چشت“ کے حالات پر مبنی ہے۔ کتاب کی دوسری، چوتھی اور پانچویں جلد تین عظیم اسلامی شخصیات ابن تیمیہ، مجدد الف ثانی اور شاہ ولی اللہ علیہ السلام پر ہیں۔ یہ کتاب علم الرجال یا سوانح حیات نہیں بلکہ دعوتِ اسلامی کی تحریک کو دوسری صدی ہجری سے تسلسل اور تفصیل کے ساتھ پیش کرنے کی ایک کامیاب کوشش ہے جس کی آخری کڑی سید احمد شہید علیہ السلام کی تحریک اصلاح و جہاد ہے۔ اس کتاب کو فکرِ اسلامی کی تاریخ بھی کہا جاتا ہے (۲۹)۔ یہ کتاب عربی زبان میں بھی منتقل ہو چکی ہے۔ یہ کتاب مجلس تحقیقات و نشریات

اسلام دارالعلوم ندوۃ العلماء، لکھنؤ نے ۱۹۶۳ء اور مجلس نشریات اسلام، کراچی نے ۱۹۷۸ء میں شائع کی۔ اس کا انگریزی ترجمہ ”Saviours of Islamic Spirit“ کے نام سے بھی ہو چکا ہے۔ اس کتاب کو مجلس نشریات اسلام کراچی نے سات جلدوں میں دوبارہ شائع کیا ہے۔

(۳۴) تبلیغ و دعوت کا معجزانہ اسلوب: یہ مولانا علی میاں کے عربی خطبات کا ایک سلسلہ تھا جو اب عربی کتاب کی شکل میں چھپ چکا ہے (۳۰)۔ اس کا نام معلوم نہیں ہو سکا۔ اس کا اردو ترجمہ مولانا عبداللہ عباس ندوی نے ”تبلیغ و دعوت کا معجزانہ اسلوب“ کے عنوان سے کیا ہے۔ کتاب مختصر جامع اور بے حد مفید معلومات پر مشتمل ہے۔ اس کتاب میں حضرت ابراہیم، حضرت یوسف، حضرت موسیٰ علیہ السلام اور حضرت محمد صلی اللہ علیہ وسلم کی حکمت تبلیغ کا اسلوب اور ان کے ایمان افروز تجربات کو بیان کیا گیا ہے۔

(۳۵) تحفہ پاکستان: یہ کتاب مولانا کی ان تقاریر کا مجموعہ ہے جو مئی ۱۹۸۴ء میں قیام کراچی کے دوران کی گئیں۔ کتاب کو پڑھنے سے اندازہ ہوتا ہے کہ مولانا پاکستان کو کیسا دیکھنا چاہتے تھے؟ انہیں کیا توقعات وابستہ تھیں؟ اہل پاکستان کے فکر و نظر میں کیا جھول ہے؟ انہیں منزل کے حصول کے لیے کیا کرنا چاہیے؟ یہ کتاب مجلس نشریات اسلام، کراچی نے ۱۹۷۹ء میں شائع کی تھی (۳۱)۔ اب دوبارہ شائع ہوئی ہے۔

(۳۶) تحفہ دین و دانش: مالوہ، اُجین اور اندور کے مقامات پر کی گئی تقاریر کا مجموعہ ہے۔

(۳۷) تحفہ کشمیر: ان خطبات اور تقاریر کا مجموعہ ہے جو سری نگر کے مختلف مقامات پر کی گئیں۔

(۳۸) تحفہ مشرق: مولانا کی ان تقاریر کا مجموعہ ہے جو بنگلہ دیش میں کی گئیں۔

(۳۹) تذکرہ فضل الرحمن گنج مراد پوری: مولانا علی میاں نے عصر حاضر کے بزرگ مشائخ کی سوانح عمریاں بھی لکھیں ہیں جو ایک علیحدہ تاریخی اور صوفیانہ کام ہے۔ یہ کتاب بھی اسی سلسلے کی ایک کڑی ہے۔

(۴۰) تزکیہ و احسان یا تصوف و سلوک: یہ کتاب تزکیہ نفس کی ضرورت اور اہمیت کو مد نظر رکھتے ہوئے لکھی گئی ہے۔ مصنف نے اس کتاب میں تصوف و سلوک بالفاظ دیگر تزکیہ نفس کو الہامی نظام سے تعبیر فرمایا ہے۔ ان کے نزدیک اخلاق کی پاکیزگی اسی نظام کی بدولت حاصل ہو سکتی ہے۔

(۴۱) تعمیر انسانیت: اسلام میں انسانیت کا مقام اور پیغام کے موضوع پر مولانا کی تالیف ہے۔

(۴۲) تہذیب و تمدن پر اسلام کے احسانات: مولانا سید ابوالحسن علی ندوی کی ایک اہم تالیف ہے۔

(۴۳) جاہلیت کی بازگشت: یہ مولانا کا ایک عربی مضمون ہے۔ اس کا اردو ترجمہ اب مصنف کی کتاب ”نقوش اقبال“ کا حصہ ہے۔ (۳۲)

(۴۴) جب ایمان کی بہار آئی: یہ اصلاً عربی کتاب ”اذا هبت ریح الایمان“ جہاد فی سبیل اللہ کے احیاء کے لیے لکھی گئی تھی۔ ۱۹۵۳ء مطابق ۱۳۷۲ھ میں مولانا علی میاں نے تحریک اصلاح و جہاد کی اثر انگیز تاریخ کو سادہ عربی زبان میں مرتب کرنا شروع کیا تا کہ ہندوستان کی اسلامی تحریک کے قائد ”سید احمد شہید“ کا مقام و مرتبہ اور مؤمنانہ و مجاہدانہ کردار عرب دنیا کے سامنے آ جائے۔ بعد میں اس کتاب کو مولانا کے برادر زادے مولوی

- محمد الحسنی نے ”جب ایمان کی بہار آئی“ کے نام سے اردو زبان میں منتقل کیا۔ کتاب سید احمد شہید اور ان کے رفقاء کے ایمان افروز واقعات سے لبریز ہے۔ (۳۳)
- (۴۵) چاند: علامہ اقبال کی ایک اردو نظم ہے۔ مولانا علی میاں نے ۱۶ برس کی عمر میں اس کا عربی ترجمہ کیا تھا اور خود علامہ اقبال سے اس کی داد وصول کی تھی۔ (۳۴)
- (۴۶) حجاز مقدس اور جزیرۃ العرب (امیدوں اور اندیشوں کے درمیان): مولانا علی میاں کے سعودی عرب کی حکومت کے ساتھ خصوصی مراسم تھے لیکن اس کے باوجود بھی اس خیر خواہ اور دردمند دل رکھنے والے انسان نے اپنے ذاتی مصالح کے بجائے اسلام اور مسلمانوں کی خیر خواہی کی بات کی۔ اس کی صحیح تصویر ان کی اس کتاب میں دیکھی جاسکتی ہے۔
- (۴۷) حدیث پاکستان: مولانا کی یہ کتاب ۱۹۷۸ء میں دورہ پاکستان کے دوران مختلف اجتماعات، جامعات اور مدارس میں کی جانے والی تقاریر کا مجموعہ ہے۔ اس کتاب کا موضوع وہی ہے جو ”تحفہ پاکستان“ کا ہے۔ اس کتاب کو مجلس نشریات اسلام کراچی نے ۱۹۷۹ء میں شائع کیا۔ (۳۵)
- (۴۸) حدیث کا بنیادی کردار: یہ مولانا سید ابوالحسن علی ندوی کی ایک اہم تالیف ہے۔
- (۴۹) حضرت مولانا محمد الیاس اور ان کی دینی دعوت: کتاب میں مولانا الیاس کی سوانح، ان کی دعوت کے اسلوب کی توضیح، اس کے اصول و مبادی اور فکری اساس کا بیان ہے۔ اسے کتب خانہ الفرقان لکھنؤ نے ۱۹۵۵ء میں اور مجلس نشریات اسلام کراچی نے ۱۹۷۹ء میں شائع کیا۔ (۳۶)
- (۵۰) حیات عبدالحی: اس کتاب میں مولانا نے اپنے خاندان کے بزرگوں کے حالات زندگی، ان کی صفات اور تصنیفات کا تفصیلی تعارف کرایا ہے۔ اس کتاب کو ”اردو مراٹھی پرکاشن“، پونہ نے ۱۹۸۸ء اور ”مجلس نشریات اسلام“ کراچی نے بھی شائع کیا ہے۔
- (۵۱) خطبات مفکر اسلام: یہ کتاب مولانا علی میاں کی تمام دعوتی اور علمی تقاریر و خطبات کے مجموعے پر مشتمل ہے۔ اس کتاب کو مولانا محمد کاظم ندوی صاحب نے مرتب کیا ہے۔ چار جلدوں پر مشتمل اس کتاب کو مجلس نشریات اسلام کراچی نے ۲۰۰۴ء میں شائع کیا ہے۔
- (۵۲) خواتین اور دین کی خدمت: اس تالیف میں مولانا نے خواتین کو یہ بتایا ہے کہ وہ دعوت دین کا کام کس طرح کر سکتی ہیں۔
- (۵۳) خلفائے اربعہ: خلفائے راشدین کے تذکرے پر مشتمل کتابچہ ہے۔
- (۵۴) دریائے کابل سے دریائے یرموک تک: تاریخی حقائق پر مبنی تالیف ہے۔
- (۵۵) دستور حیات: اسلامی طرز زندگی گزارنے کی ہدایات پر مشتمل تالیف ہے۔
- (۵۶) دو متضاد تصویریں: اس تالیف میں آیت اللہ خمینی کے لائے ہوئے ایرانی انقلاب کا اسلامی نقطہ نظر سے جائزہ لیا گیا ہے۔



(۵۷) دو ہفتے ترکی میں: یہ مولانا کا ایک مضمون ہے جو مجلہ ”وائس آف اسلام“ میں شائع ہوا۔ اس بات کا ثبوت مولانا علی میاں کے ایک خط سے ملتا ہے جو انہوں نے پروفیسر خورشید احمد کے نام لکھا تھا۔ اس خط میں اس مضمون کو اشاعت کے لیے بھیجے کا ذکر کیا ہے۔ (۳۷)

(۵۸) دین حق اور علمائے ربانی: مولانا کی اس تحریر کو کتابچے کی شکل میں شائع کیا گیا ہے۔

(۵۹) دین و مذہب: ۲۸ برس کی عمر میں مولانا نے یہ مبسوط علمی مقالہ ”جامعہ ملیہ“ کی دعوت پر ۱۹۴۲ء مطابق ۱۳۶۱ھ میں پڑھا جو بعد میں ”دین و مذہب“ کے نام سے شائع ہوا۔ (۳۸)

(۶۰) ذکرِ خیر: مولانا علی میاں نے اس تحریر میں اپنی والدہ کا تفصیلی تذکرہ کیا ہے۔ (۳۹)

(۶۱) ذوق و شوق: یہ مولانا کے ایک عربی مضمون کا ترجمہ ہے جو اب مصنف کی کتاب ”نقوشِ اقبال“ کا حصہ ہے۔

(۶۲) ذہنی و اعتقادی ارتداد: یہ اصلاً مولانا کی عربی تصنیف ”ردّۃ ولا ابابکر لہا“ ہے جسے ”المجمع

الاسلامی العلمی“ دارالعلوم ندوۃ العلماء، لکھنؤ نے ۱۹۸۰ء میں شائع کیا تھا۔ کتاب ”ذہنی و اعتقادی ارتداد“

اس کا اردو ترجمہ ہے۔ اس کتاب میں مولانا علی میاں نے بیسویں صدی کے آخری دور کو عالم اسلام کے

”ارتداد“ کا دور قرار دیا ہے۔ یہ ارتداد ہمہ گیر اور قوت کے اعتبار سے انتہائی کامیاب ہے۔ مسلمانوں کا کوئی

علاقہ اس سے محفوظ نہیں رہا ہے۔ اس ارتداد کی ایک شکل عالم اسلام کے خلاف یورپ کی ثقافتی یلغار ہے اور

دوسری مادہ پرستانہ فلسفے پر مبنی سماجی، معاشی اور سیاسی نظام زندگی کا پرچار اور فروغ ہے جس کی بنیاد وحی، نبوت اور

زندگی بعد موت (اور جواب دہی) کا انکار ہے۔ اس ”ارتدادی طوفان“ نے اخلاقی اقدار کو یکسر بدل دیا ہے اور

نتیجتاً حیوانی خواہشات کی تسکین ہی افراد اور قوموں کا منتہائے نظر قرار پا گیا ہے (۴۰)۔ اس کتاب کے اہم

حصوں کا اردو ترجمہ ”ذہنی و اعتقادی ارتداد“ کے نام سے دعوہ اکیڈمی، بین الاقوامی اسلامی یونیورسٹی، اسلام آباد

نے بھی ۲۰۰۱ء میں تیسری مرتبہ شائع کیا ہے۔ (۴۱)

(۶۳) ساقی نامہ: مولانا کے ایک عربی مضمون کا اردو ترجمہ ہے جو اب کتاب ”نقوشِ اقبال“ کا حصہ ہے۔ (۴۲)

(۶۴) سوانح حضرت شیخ الحدیث مولانا محمد زکریا: مولانا علی میاں نے عصر حاضر کے بزرگ مشائخ کی

سوانح عمریاں بھی لکھی ہیں۔ یہ کتاب اسی سلسلے کی ایک کڑی ہے۔

(۶۵) سوانح مولانا عبدالقادر رائے پوری: یہ کتاب بھی متذکرہ بالا سلسلے کی ایک کڑی ہے۔

(۶۶) سیرت رسول اکرم ﷺ: یہ مولانا علی میاں کی زبان مبارک سے سیرت النبی ﷺ پر ”السیرة

النبویہ“ کے نام سے قلمبند ہونے والی عربی کتاب ہے۔ زندگی کے آخری ایام میں ضعف بصارت اور ایک آنکھ

کے زیاں کے باعث، مآخذ اور حوالوں کے لیے اپنے معاونین اور کاتب کی مدد سے یہ کتاب املا کروائی گئی۔ اس

کتاب میں چھٹی صدی میں موجود روم، فارس، ہندوستان، عرب اور یورپ میں بسنے والی اقوام کی ذہنی حالت کا

تاریخی جائزہ لیا گیا ہے اور خاص طور پر جزیرۃ العرب کا تاریخی، جغرافیائی، سماجی، معاشی اور دینی منظر نامہ پیش کیا

گیا ہے۔ ایک مستند کتاب ہونے کی وجہ سے اس کا ترجمہ کئی زبانوں میں ہوا ہے۔

(۶۷) سیرت محمدی ﷺ دعاؤں کے آئینے میں:

(۶۸) سیرت سید احمد شہید: مولانا علی میاں کی پہلی اہم اور بڑی کتاب ہے جو ۱۹۳۹ء (کے آغاز) مطابق ۱۳۵۷ھ میں شائع ہوئی (۴۳)۔ اس وقت مولانا کی عمر پچیس برس تھی (۴۴)۔ مولانا نے بعد میں اس کتاب کی دوسری جلد بھی لکھی (۴۵) جو ۱۹۷۴ء مطابق ۱۳۹۴ھ میں سامنے آئی (۴۶)۔ اس کتاب کی اولین اشاعت دارالعلوم ندوۃ العلماء لکھنؤ نے اور چوتھی اشاعت ایچ ایم سعید اینڈ کمپنی کراچی نے ۱۹۷۵ء میں کی۔

(۶۹) شاعر اسلام اقبال: حیات و خدمات: مولانا کا عربی مقالہ ہے جو ۱۹۵۱ء مطابق ۱۳۷۰ھ میں سعودی ریڈیو سے نشر ہوا۔ اس کا اردو ترجمہ اب مولانا کی کتاب ”نقوشِ اقبال“ کا حصہ ہے۔ (۴۷)

(۷۰) شاہ ولی اللہ بحیثیت مصنف: مولانا نے یہ مقالہ مولانا محمد منظور نعمانی کے مجلے ”الفرقان“ کے شاہ ولی اللہ نمبر کے لیے تحریر فرمایا تھا۔ (۴۸)

(۷۱) شرقِ اوسط کی ڈائری: یہ کتاب اصلاً اکتوبر ۱۹۵۱ء مطابق ذی الحجہ ۱۳۷۰ھ میں ’مشرق و وسطیٰ کے ممالک اور تیسرے حج کے طویل سفر کے بعد ہندوستان واپسی پر مولانا کی لکھی ہوئی ڈائری ہے جو ’مذکرات سائح فی الشرق العربی‘ کے نام سے مصر سے چھپی۔ اس کا اردو ترجمہ ”شرقِ اوسط کی ڈائری“ کے نام سے چند بار چھپا ہے۔ (۴۹)

(۷۲) شکوہ اور مناجات: عربی مضمون کا ترجمہ ہے، اب کتاب ”نقوشِ اقبال“ کا حصہ ہے۔

(۷۳) صحبے با اہل دل: حضرت شاہ محمد یعقوب مجددی بھوپائی کے ملفوظات پر مشتمل تالیف ہے۔

(۷۴) طارق کی دُعا: عربی مضمون کا ترجمہ ہے جو کتاب ”نقوشِ اقبال“ کا حصہ ہے۔

(۷۵) طوفان سے ساحل تک: علامہ محمد اسد کی کتاب ’Road to Makkah‘ کے عربی قالب ”الطریق الی مکة“ کا ترجمہ اور تلخیص ہے جسے مولانا علی میاں نے مصنف کی اجازت سے شائع کیا تھا۔ یہ کتاب ہر جو یائے حق اور صاحبِ ذوق کے پڑھنے کے لائق ہے۔ (۵۰)

(۷۶) عارف ہندی کی خدمت میں چند گھنٹے: مولانا علی میاں نے ۱۹۳۷ء مطابق ۱۳۵۶ھ میں علامہ اقبال سے دوسری مرتبہ ملاقات کی اور کئی گھنٹے علامہ کے التفات و ارشادات سے فیض یاب ہوئے۔ اس ملاقات کے تاثرات کو مولانا نے قلمبند کیا تھا جو ’عارف ہندی کی خدمت میں چند گھنٹے‘ کے عنوان سے پنجاب کے ایک رسالے میں شائع ہوا۔ (۵۱)

(۷۷) عالم عربی کا المیہ: اس تالیف میں عالم عرب کی خامیوں کا بے لاگ جائزہ لیا ہے۔

(۷۸) عصرِ حاضر میں دین کی تفہیم و تشریح: سید ابوالاعلیٰ مودودی کی کتاب ”قرآن کی چار بنیادی اصطلاحیں“ ہی اس کتاب کا اصل موضوع ہے۔ مولانا علی میاں کو سید مودودی کے تصور دین اور دعوت دین سے بنیادی اختلاف تھا۔ اس کتاب میں مولانا نے انتہائی شائستہ اور علمی انداز میں اس اختلاف کی وضاحت کی ہے۔ مولانا کے نزدیک سیاست میں دخول اور حکومت کا قیام کا رِ دین نہیں ہے۔ اس ضمن میں انہوں نے جماعت کے

دینی مزاج اور عبادات پر بھی بحث کی ہے۔

(۷۹) علم دائم کے رابطہ کی ضرورت و افادیت: یہ اس تقریر کا عنوان ہے جو مولانا علی میاں نے ”خدا بخش سالانہ خطبہ“ کے طور پر خدا بخش اور نیشنل پبلک لائبریری، پٹنہ میں ۱۶/ اکتوبر ۱۹۷۷ء مطابق شوال ۱۳۹۷ھ کو پیش کی تھی۔ (۵۲)

(۸۰) قادیانیت: مطالعہ و جائزہ: مولانا علی میاں نے یہ کتاب ”القادیانی والقادیانیت“ کے عنوان سے عربی زبان میں لکھی۔ اس تالیف کا مقصد عرب ممالک کے باشندوں کو قادیانی تحریک کے مضمرات و نتائج سے آگاہ کرنا تھا، کیونکہ اس وقت یہ گروہ ”قادیانیت“ کو پھیلانے میں سرگرم تھا اور قادیانیت ہی کو اصل اسلام کے طور پر پیش کر رہا تھا۔ بعد میں اس کتاب کو اردو کا جامہ پہنا کر ”قادیانیت: مطالعہ و جائزہ“ کے عنوان سے شائع کیا گیا۔ کتاب چار ابواب پر مشتمل ہے۔ مولانا نے اس کتاب میں قادیانیت کے مؤسسین، ان کے عقائد اور دعوت کے تدریجی ارتقاء کا محققانہ جائزہ لیا ہے اور قادیانیت کے بطلان کے ثبوت پیش کیے ہیں۔

(۸۱) قرآنی افادات: یہ مضامین قرآن پر مشتمل مولانا کی کتاب ہے۔

(۸۲) کاروانِ ایمان و عزیمت

(۸۳) کاروانِ زندگی: سات جلدوں پر مشتمل یہ کتاب مولانا علی میاں کی خودنوشت ہے۔ اس کتاب میں مولانا نے اپنے حالاتِ زندگی، تعلیمی مشاغل اور اساتذہ کا ذکر کیا ہے۔ مشرقی پاکستان کی علیحدگی پر جذبات کا اظہار بھی ملتا ہے۔

(۸۴) کاروانِ مدینہ

(۸۵) کلامِ اقبال میں تاریخی حقائق و اشارات: یہ اردو مقالہ ہے جو ”اقبال کے کلام میں تاریخی حقائق و اشارات“ کے نام سے ”مسلم سٹوڈنٹس فیڈریشن امریکہ“ کی ایک مجلس علمی میں پڑھنے کے لیے لکھا گیا۔ اب مصنف کی کتاب ”نقوشِ اقبال“ میں ”کلامِ اقبال میں تاریخی حقائق و اشارات“ کے نام سے شامل ہے۔ (۵۳)

(۸۶) مذہب و تمدن: یہ مولانا علی میاں کی لکھی ہوئی ایک کتاب ہے جسے انہوں نے دینی مدارس کے طلبہ کے مطالعہ کے لیے مفید قرار دیا ہے۔ مولانا نے اس کتاب کی افادیت کا ذکر اپنے ایک خط بنام ”مولانا محمد فضل“ میں کیا ہے۔ (۵۴)

(۸۷) مردِ مؤمن کا مقام: مولانا کے ایک عربی مضمون کا اردو ترجمہ ہے جو مولانا کی کتاب ”نقوشِ اقبال“ کے صفحہ ۱۳۴ پر موجود ہے۔

(۸۸) مسئلہ فلسطین: مسئلہ فلسطین پر مولانا کا مدلل مضمون ہے جو کتابچے کی شکل میں شائع ہوا۔

(۸۹) مسافر غزنی و افغانستان: مولانا کے ایک عربی مضمون کا ترجمہ ہے جو کتاب ”نقوشِ اقبال“ کے صفحہ ۲۰۱ پر موجود ہے۔

(۹۰) مسجد قرطبہ: مولانا کے ایک عربی مضمون کا ترجمہ ہے جو اب مصنف کی کتاب ”نقوشِ اقبال“ کے صفحہ



۱۶۸ پر موجود ہے۔

(۹۱) مسلم ممالک میں اسلامیت اور مغربیت کی کشمکش: اس عنوان کے تحت مولانا سید ابوالحسن علی ندوی نے نہایت وسیع تجزیاتی مطالعہ پیش کیا ہے۔ مولانا علی میاں کی نظر میں دارالعلوم دیوبند، ندوۃ العلماء، لکھنؤ کی تعلیمی تحریکیں، مولانا محمد الیاس کی اصلاحی تحریک، علامہ اقبال کی فکری تحریک، مصر اور برصغیر میں الاخوان المسلمون اور جماعت اسلامی کی تحریک دعوت و دین درحقیقت ایک ہی مقصد کے حصول کے متنوع راستے تھے۔ ان تحریکوں کے تاریخی کردار کا جائزہ لیتے ہوئے، مولانا علی میاں ان تحریکات کے اختلافِ فکر و عمل کو تنوع پر محمول کرتے ہیں اور ان کو باہم متضاد اور متعارض نہیں گردانتے۔ اس کتاب کو مجلس نشریات اسلام، کراچی نے اولاً ۱۹۸۱ء میں (۵۵) اور جدید اضافوں کے ساتھ ۲۰۰۴ء میں شائع کیا ہے۔

(۹۲) مطالعہ قرآن کے اصول و مبادی

(۹۳) معرکہ ایمان و مادیت: یہ سورۃ الکہف کی تفسیر ہے۔ مولانا سید ابوالحسن علی ندوی نے اس تحریر میں ایمان اور مادیت پرستی کے فرق اور ان کے نتائج کو بیان فرمایا ہے۔

(۹۴) مکاتیب حضرت مولانا شاہ محمد الیاسؒ

(۹۵) مکاتیب یورپ

(۹۶) منصب نبوت اور اس کے عالی مقام حاملین: مولانا سید ابوالحسن علی ندوی نے اس کتاب میں انتہائی خوبصورت پیرائے میں انبیاء کرام ﷺ کے حالاتِ نبوت کو قلمبند کیا ہے۔

(۹۷) نبی خاتم و دین کامل: ختم نبوت پر مولانا علی میاں کی تالیف ہے۔

(۹۸) نبی رحمت ﷺ: سیرت پر مولانا کی تالیف جسے مجلس نشریات اسلام کراچی نے جدید ترمیم کے ساتھ ۲۰۰۴ء میں شائع کیا۔

(۹۹) نشانِ منزل: مولانا سید ابوالحسن علی ندوی کی تقاریر کا مجموعہ ہے۔

(۱۰۰) نقوشِ اقبال: اس کتاب میں مولانا علی میاں نے علامہ اقبال کی اہم نظموں اور متفرق اشعار سے اسلام کے بنیادی فلسفے، تعلیمات، روح اور ملت اسلامیہ کی تجدید و اصلاح کے لیے اقبال کے افکار کو دلنشین نثری مضامین کے پیرائے میں ڈھالا ہے۔ اس کتاب میں فکرِ اقبال کے تمام اہم مباحث آگئے ہیں جو اقبال کے تمام قارئین کے لیے یکساں مفید ہیں۔ ”نقوشِ اقبال“ دراصل مولانا علی میاں کی عربی کتاب ”روائعِ اقبال“ ہے جس کا اردو ترجمہ مولوی شمس تبریز خاں نے کیا تھا۔ ”روائعِ اقبال“ دیارِ عرب میں اقبالیات کو متعارف کرانے والی وہ کتاب ہے جس نے عربوں کو کلامِ اقبال کے صحیح ذائقے سے روشناس کرایا ہے۔ یہ کتاب مجلس نشریات اسلام، کراچی نے ۱۹۸۳ء میں شائع کی تھی اور ۲۰۰۴ء میں جدید اضافوں کے ساتھ شائع کیا۔

(۱۰۱) نئی دنیا (امریکہ) میں صاف صاف باتیں: یہ امریکہ کے شہر ”شکاگو“ میں اسلامی تنظیموں اور اداروں کے کارکنان سے ۱۹۷۷ء میں کیا جانے والا مولانا کا ایک نصیحت آموز خطاب ہے۔ اسے کتابی شکل

میں مجلس تحقیقات و نشریات اسلام لکھنؤ نے ۱۹۷۸ء میں شائع کیا (۵۶)۔ پھر ”مغرب سے کچھ صاف صاف باتیں“ کے نام سے مجلس نشریات اسلام کراچی نے ۱۹۷۹ء میں شائع کیا (۵۷)۔ کتاب کا مقدمہ مولانا محمد الحسنی نے قلمبند کیا ہے۔

(۱۰۲) ہندوستانی مسلمان: یہ مولانا سید ابوالحسن علی ندوی کی تالیف ہے جس میں انہوں نے برصغیر پاک و ہند کی تہذیب و تمدن کی تعمیر میں مسلمانوں کے حصے کو مدلل انداز میں پیش کیا ہے۔

(۱۰۳) یورپ امریکہ اور اسرائیل: یہ مولانا علی میاں کی ایسی کتاب ہے جس میں حقیقت حال کا برملا اظہار ہے۔ مسلمانوں کے لیے چشم کشا انکشافات ہیں اور امت مسلمہ کو مستقبل کے حوالے سے تنبیہ بھی کی گئی ہے۔ پاکستان میں مولانا ابوالحسن علی ندوی کی تقریباً تمام تصنیفات و تالیفات مجلس نشریات اسلام کراچی نے شائع کی ہیں۔

### عربی تالیفات و تصنیفات

(۱) اذا هبت ریح الایمان: مولانا علی میاں کی عربی تالیف ہے جو جہاد فی سبیل اللہ کے احیاء کے پیش نظر لکھی گئی۔ اس کا تعارف ”جب ایمان کی بہار آئی“ کے عنوان سے گزر چکا ہے۔ (۵۸)

(۲) أیہا العرب: مولانا علی میاں نے عالم عربی کو بیدار کرنے کے لیے زبان و قلم دونوں سے کام لیا۔ آپ نے دعوتی نقطہ نظر سے مضامین تحریر فرمائے۔ ان مضامین نے مولانا کو بلاد عرب کے عام پڑھے لکھے طبقے میں بے حد مانوس اور محبوب بنا دیا۔ یہ عربی مضمون ان ہی میں سے ایک ہے۔

(۳) اسمعوا منی صریحہ: یہ بھی مولانا کے عربی مضامین میں سے ایک ہے۔

(۴) العرب و الاسلام: مولانا کے عربی مضامین میں سے ایک ہے۔

(۵) اسمعی یا زہرة الصحراء: مولانا کے عربی مضامین میں سے ایک ہے۔

(۶) اسمعی یا سوريا: مولانا علی میاں نے اپنے پہلے اور دوسرے سفر حجاز و مصر وغیرہ سے قبل دعوتی نقطہ نظر سے چند عربی مضامین تحریر فرمائے تھے۔ یہ عربی مضمون ان ہی میں سے ایک ہے۔ ان مضامین نے مولانا کو بلاد عرب کے عام پڑھے لکھے طبقے میں بے حد مانوس اور محبوب بنا دیا۔ (۵۸)

(۷) اسمعی یا مصر: یہ مضمون بھی متذکرہ بالا عربی مضامین میں سے ایک ہے۔ مولانا مسعود عالم ندوی کے نام ایک خط میں اس مضمون کے بارے میں خود فرماتے ہیں: ”اسمعی یا مصر“ کے عنوان سے ایک مضمون لکھا ہے جو تجیہ عتاب نقد اور توجیہ سب کچھ ہے۔“ (۵۹)

(۸) الارکان الاربعہ: مولانا علی میاں کے قلم سے اسلام کے بنیادی ارکان پر لکھی جانے والی مبسوط اور منفرد عربی کتاب ہے۔ اس کتاب کا اردو ترجمہ ”ارکان اربعہ“ کے نام سے شائع ہوا ہے۔

(۹) الدعوة الاسلامیة و تطوراتها فی الہند: مولانا نے یہ عربی مضمون ”جمعیۃ الشبان المسلمون“ کے استقبالیے میں پڑھا تھا۔ اس مضمون میں ہندوستان کی تجدید و احیاء دین کی مختلف کوششوں کا

مختصر ذکر آ گیا ہے۔ اس رسالے کا ذکر مولانا نے مسعود عالم ندوی کے نام ایک خط میں کیا ہے۔ (۶۰)

(۱۰) السيرة النبوية: اس کتاب کا تعارف اس کے اردو ترجمہ ”سیرت رسول اکرم ﷺ“ کے ذیل میں گزر چکا ہے۔

(۱۱) الصراع بين الاسلام والمادية: مولانا سید ابوالحسن علی ندوی نے اس کتاب میں ایمان اور مادیت کے فلسفے کا فرق بیان کیا ہے۔ ماضی کی مثالیں دیتے ہوئے دور حاضر میں ایمان اور مادیت پرستی کی کشمکش پر گفتگو کی ہے۔ المجمع الاسلامی العلمی، دارالعلوم ندوۃ العلماء لکھنؤ نے شائع کی۔

(۱۲) العرب یکتشفون انفسهم: مولانا کے عربی مضامین میں سے ایک ہے۔

(۱۳) القادیانیة ثورة علی النبوة المحمدية: یہ مولانا علی میاں کی مستقل تصنیف نہیں، بلکہ عربی میں لکھا ہوا ایک خط ہے جو مولانا نے قادیانیت کے بارے میں صحیح حالات سے آگاہ کرنے کے لیے اپنے مصری اور شامی احباب کے نام لکھا تھا، پھر اس کو ایک رسالے کی شکل میں شائع کیا گیا۔ نصر اللہ خان عزیز کے نام لکھے ہوئے خط سے اندازہ ہوتا ہے کہ یہ عربی خط غالباً ۱۹۶۰ء سے پہلے لکھا گیا تھا۔ (۶۱)

(۱۴) القادیانی و القادیانیة: اس کتاب کا تعارف اس کے اردو ترجمہ ”قادیانیت: مطالعہ و جائزہ“ کے ذیل میں گزر چکا ہے۔ اس تالیف کو المجمع الاسلامی العلمی، دارالعلوم ندوۃ العلماء لکھنؤ نے عربی اور مجلس نشریات اسلام کراچی نے اردو میں شائع کیا۔

(۱۵) القراءة الراشدة: مولانا سید ابوالحسن علی ندوی نے دارالعلوم ندوۃ العلماء لکھنؤ کے منتظم کی حیثیت سے عربی زبان کی تدریس کے لیے مفید نصابی کتب مرتب کیں، جو برصغیر پاک و ہند کے مدارس کے علاوہ عالم عرب میں بھی مستعمل ہیں۔ یہ کتاب ان میں سے ایک ہے۔

(۱۶) القمر (چاند): علامہ اقبال کی ایک اردو نظم ہے۔ مولانا علی میاں نے ۱۶ برس کی عمر میں اس کا عربی ترجمہ کیا اور خود علامہ اقبال سے اس کی داد وصول کی (۶۲)۔ دارالعلوم ندوۃ العلماء لکھنؤ نے عربی اور مجلس نشریات اسلام کراچی نے اردو میں شائع کیا۔

(۱۷) المرتضى: حضرت علی بن ابی طالب رضی اللہ عنہ کی سیرت پر لکھی گئی مفصل اور معروف کتاب ہے جو مولانا علی میاں نے عربی زبان میں تحریر کی۔ اس کا ترجمہ کئی زبانوں میں ہوا ہے۔ دارالقلم دمشق نے ۱۹۸۹ء میں شائع کی۔

(۱۸) المسلمون: دمشق (شام) سے شائع ہونے والا ایک قدیم و مستند عربی مجلہ ہے۔ پچاس کی دہائی میں مولانا علی میاں کے عربی مضامین اس وقت کے مشہور و معروف عرب اہل قلم و دانش کے پہلو بہ پہلو اس مجلے میں شائع ہوتے رہے۔ شیخ علی ططاوی نے مولانا علی میاں کو اسی مجلے میں علامہ اقبال کے کلام کا عربی ترجمہ کرنے کی ترغیب دلائی تھی تاکہ عرب دنیا بھی اقبال سے متعارف ہو سکے۔ (۶۳)

(۱۹) النبوة والانبیاء فی ضوء القرآن: مولانا کی یہ عربی کتاب عقل پروری کی برتری ثابت کرنے کے حوالے سے لکھی گئی ہے۔

(۲۰) النبویات فی شعر الدكتور محمد اقبال: سعودی ریڈیو سے نشر ہونے والی مولانا کی ایک تقریر ہے جو بعد میں عربی مجلے میں شائع ہوئی۔ اس کا ذکر مولانا علی میاں نے مولانا مسعود عالم ندوی کے نام ایک خط میں کیا ہے۔ (۶۳)

(۲۱) الی ممثلی البلاد الاسلامیة: مولانا کا ایک دعوتی مضمون ہے جو تقسیم ہندوستان سے قبل دہلی میں ہونے والی ایک ایشیائی کانفرنس کے عرب مندوبین سے ایک دعوتی خطاب کی صورت میں پڑھا گیا۔ اس رسالے میں عربوں کو چودہ سو سال قبل والا پیغام توحید یاد دلایا گیا ہے (۶۵)۔ مجلس نشریات اسلام کراچی نے اس کا اردو ترجمہ شائع کیا ہے۔

(۲۲) بین الجبایة والهدایة: یہ ان عربی مضامین میں سے ایک ہے جو مولانا نے اپنے پہلے اور دوسرے سفر حجاز و مصر وغیرہ سے قبل دعوتی نقطہ نظر سے تحریر فرمائے تھے۔ (۶۶)

(۲۳) بین الصورة والحقیقة: مولانا نے اس تحریر میں اسلام کے تصور جسم و روح یا صورت و حقیقت کو بیان کیا ہے۔ پھر ان دونوں کے درمیان تعلق کو واضح کرتے ہوئے روح کی اہمیت کو اجاگر کیا ہے۔ یہ کتاب المجمع الاسلامی العلمی، دارالعلوم ندوۃ العلماء لکھنؤ نے ۱۹۸۰ء میں شائع کی۔

(۲۴) تأملات فی سورة الکہف: یہ کتاب قرآنی مطالعے کا نچوڑ پیش کرتی ہے اور مضامین قرآن پر مشتمل ہے۔ مولانا کی اس تالیف کو مجلس نشریات اسلام کراچی نے اردو زبان میں ”قرآنی افادات“ کے نام سے شائع کیا ہے۔

(۲۵) ترجمة الامام السید احمد بن عرفان الشہید: سترہ برس کی عمر میں سید احمد شہید کی سیرت پر لکھی گئی مولانا علی میاں کی پہلی عربی تحریر ہے۔ اس کتاب میں جہاد فی سبیل اللہ کے احیاء کو اجاگر کیا گیا ہے۔ اسے علامہ رشید رضا مصری نے اپنے مجلے ”المنار“ میں شائع کیا تھا۔ اس کے بعد کتابی صورت میں مصر سے اور پھر اضافوں کے ساتھ ہندوستان سے اردو میں شائع ہوئی۔ اسے مجلس نشریات اسلام کراچی نے بھی شائع کیا ہے۔ (۶۷)

(۲۶) تقویۃ الایمان: تحریک اصلاح و جہاد کے حوالے سے یہ مولانا سید ابوالحسن علی ندوی کا آخری علمی کام ہے۔ مولانا نے ”تقویۃ الایمان“ کا عربی ترجمہ اور اس پر حواشی نگاری کی ہے جس میں ان رسوم و عادات اور مقامات کی وضاحت کی گئی ہے جن کی تفہیم عام اور بالخصوص عرب قارئین کے لیے مشکل ہے۔ اس کتاب پر مولانا علی میاں کے مقدمے اور حواشی کو اردو زبان میں بھی منتقل کیا جا چکا ہے جسے مختلف ناشرین نے شائع کیا ہے۔

(۲۷) حلول محمد ﷺ للمشاکل الفردیة والاجتماعیة: ہفتہ سیرت کے سلسلے میں سعودی ریڈیو سے نشر ہونے والی مولانا کی ایک تقریر ہے جو بعد میں عربی مجلے میں شائع ہوئی۔ اس کا ذکر مولانا علی میاں نے مولانا مسعود عالم ندوی کے نام ایک خط میں کیا ہے۔ (۶۸)

(۲۸) ردۃ ولا ابابکر لها: اس کتاب کی تالیف کی بنیاد مولانا کے وہ دو عربی مضامین ہیں جو شام کے مجلے ”المسلمون“ کے ۱۹۵۸ اور ۱۹۵۹ء کے شماروں میں شائع ہوئے تھے۔ ان کا موضوع ”ارتداد“ تھا (۶۹)۔ اس

کتاب کا تعارف اس کے اردو ترجمہ ”ذہنی و اعتقادی ارتداد“ کے ذیل میں گزر چکا ہے۔

(۲۹) رجال الفكر والدعوة في الاسلام : یہ کتاب اسلام کے فکری قائدین کے تذکروں پر مشتمل مولانا کے وہ لیکچرز ہیں جو انہوں نے ۱۹۵۶ء مطابق ۱۳۷۵ھ میں دمشق یونیورسٹی کی دعوت پر وزینگ پروفیسر کی حیثیت سے ارشاد فرمائے تھے۔ اس کتاب کو دمشق یونیورسٹی نے ۱۹۶۰ء مطابق ۱۳۷۹ھ میں شائع کیا تھا۔ (۷۰)

(۳۰) روائع اقبال: یہ کتاب مولانا علی میاں کے ان مضامین کا مجموعہ ہے جو علامہ اقبال پر عربی زبان میں لکھے گئے، مصر و شام کی علمی مجالس میں پڑھے گئے، عربی مجلات میں شائع ہوئے اور ریڈیو سے نشر بھی ہوئے۔ ”روائع اقبال“ دیا عرب میں اقبالیات کو متعارف کرانے والی کتاب ہے۔ اس کتاب نے عالم عرب کو کلام اقبال کے صحیح ذائقے سے روشناس کرایا۔ مولانا نے علامہ اقبال کی اہم نظموں اور متفرق اشعار سے اسلام کے بنیادی فلسفے، تعلیمات، روح اور ملت اسلامیہ کی تجدید و اصلاح کے لیے اقبال کے افکار کو دلنشین نثری مضامین کے پیرائے میں ڈھالا۔ دارالفکر دمشق نے ۱۹۶۰ء مطابق ۱۳۷۹ھ میں ان مضامین کو شائع کیا۔ اس کتاب کا اردو ترجمہ ”نقوش اقبال“ مجلس نشریات اسلام کراچی نے ۱۹۸۳ء میں شائع کیا۔

(۳۱) روح العالم العربي : مولانا علی میاں نے عالم عربی کو بیدار کرنے کے لیے دعوتی نقطہ نظر سے جو مضامین تحریر فرمائے، یہ مضمون ان میں سے ایک ہے۔

(۳۲) في ظلال البعثة المحمدية : یہ عربی مقالہ ہے جس میں مولانا علی میاں نے تجدید و احیائے دین کے لیے کام کرنے والے عام و خاص افراد کے اوصاف بیان کیے ہیں۔ اس کتاب کا اردو ترجمہ مجلس نشریات اسلام کراچی نے شائع کیا ہے۔

(۳۳) قصص النبیین للاطفال : مولانا سید ابوالحسن علی ندوی نے دارالعلوم ندوۃ العلماء کے منتظم کی حیثیت سے عربی زبان کی تدریس کے لیے مفید نصابی کتابیں مرتب کیں، جو برصغیر پاک و ہند کے مدارس کے علاوہ عالم عرب میں بھی مستعمل ہیں۔ یہ کتاب ان میں سے ایک ہے۔ پانچ حصوں میں بچوں کے لیے لکھی گئی یہ کتاب انبیاء کرام ﷺ کی کہانیوں پر مشتمل ہے۔ کتاب میں انبیاء کرام ﷺ کے واقعات نہایت سادہ مگر دلنشین پیرائے اور چھوٹے چھوٹے جملوں میں بیان کیے گئے ہیں۔

(۳۴) كيف دخل العرب التاريخ : مولانا نے عالم عربی کو بیدار کرنے کے لیے دعوتی نقطہ نظر سے جو مضامین تحریر فرمائے، یہ عربی مضمون ان ہی میں سے ایک ہے۔

(۳۵) كيف ينظر المسلمون الى الحجاز و جزيرة العرب : یہ عربی مضمون بھی مولانا کے دعوتی مضامین میں سے ایک ہے۔

(۳۶) ما ذا خسر العالم بانحطاط المسلمين : ۱۹۴۷ء میں لکھی گئی اس عربی کتاب نے سارے عالم عرب سے خراج تحسین وصول کیا۔ یہ بیسویں صدی کی سب سے زیادہ چھپنے والی کتاب ہے۔ اس کتاب کا تعارف اس کے اردو ترجمہ ”انسانی دنیا پر مسلمانوں کے زوال کے اثرات“ کے ذیل میں گزر چکا ہے۔



(۳۷) محمد اقبال فی مدینة الرسول: یہ مولانا کا ایک شاہکار عربی مضمون ہے جو اسی عنوان سے ۱۹۵۶ء مطابق ۱۳۷۵ھ میں دمشق ریڈیو سے نشر ہوا تھا۔ اس کتاب کا تعارف اس کے اردو ترجمہ ”اقبال در دولت پر“ کے ذیل میں گزر چکا ہے۔ (۷۱)

(۳۸) محمد رسول اللہ ﷺ: یہ سیرتِ مصطفیٰ ﷺ پر مولانا کا ایک شاہکار عربی مضمون ہے۔

(۳۹) مختارات: عربی ادبِ نثر کی ایک بہترین کتاب ہے۔ مولانا علی میاں کی یہ تالیف علماء اور طلبہ دونوں کے لیے یکساں طور پر مفید ہے اور ادبِ عربی کی ایک اہم تعلیمی ضرورت کو پورا کرتی ہے۔ اس کتاب میں عہد رسالت مآب ﷺ سے لے کر دورِ جدید تک کے عربی ادب کے نمونے پیش کیے گئے ہیں۔ ”مختارات“ میں جمع کیے گئے ادبی شہ پاروں کے ذریعے مولانا عام مسلمانوں اور بالخصوص علماء میں دعوتِ دین اور خدمتِ اسلام کے لیے حسن نیت، سوز و درد، سرفروشی اور حسن سیرت و کردار پیدا کرنا چاہتے ہیں۔

(۴۰) مذکرات سائح فی الشرق العربی: اکتوبر ۱۹۵۱ء مطابق ذی الحجہ ۱۳۷۰ھ میں مشرق وسطیٰ کے ممالک اور تیسرے حج کے طویل سفر کے بعد ہندوستان واپسی پر مولانا کی لکھی ہوئی ڈائری ہے جو مصر سے چھپی تھی۔ اردو زبان میں اس کا ترجمہ ”شرق اوسط کی ڈائری“ کے نام سے شائع ہوتا ہے۔

(۴۱) مضامین: یہ مولانا کے دورِ طالب علمی کے عربی مضامین ہیں جو مصر کے صاحب طرز ادیب ”سید مصطفیٰ لطفی المیفلوٹی“ سے متاثر ہو کر ان کی کتاب ”النظرات“ پر لکھے تھے (۷۲)۔ اس کی تفصیل معلوم نہیں ہو سکی۔

(۴۲) مضامین قرآن: یہ مولانا علی میاں کی لکھی ہوئی کتاب ہے۔ مولانا کی نظر میں علم الکلام کی تعلیم کے لیے مستعمل کتابیں مثلاً ”شرح نسفی“ وغیرہ نہ صرف ناکافی بلکہ مضرتھیں اس لیے وہ کلام کی کتب کی از سر نو تدوین و ترتیب کو ضروری سمجھتے تھے۔ چونکہ کوئی متبادل کتاب ان کی نظر میں موجود نہ تھی لہذا انہوں نے اس کتاب ”مضامین قرآن“ سے فائدہ اٹھانے کا مشورہ دیا۔ (۷۳)

(۴۳) معقل الانسانية: مولانا کا ایک دعوتی رسالہ ہے جس میں خطاب عربوں ہی سے ہے۔ (۷۴)

(۴۴) مقالات: نظامِ تعلیم پر مولانا علی میاں کے مقالات ہیں جو عربی مجلے ”البلاد السعودیہ“ میں سلسلہ وار شائع ہوئے۔ ان مقالات میں انہوں نے ایک اسلامی ملک میں تعلیم کا تصور پیش کرنے کی کوشش کی اور ”جماعتِ اسلامی“ کی کوششوں کا صراحتاً ذکر کیا۔ (۷۵)

(۴۵) من الجاهلیة الی الاسلام: اس رسالے کا ذکر مولانا علی میاں نے مولانا مسعود عالم ندوی کے نام ایک خط میں کیا ہے۔ (۷۶)

(۴۶) من الجزيرة الی العالم: سعودی ریڈیو سے نشر ہونے والی مولانا کی ایک تقریر جو بعد میں عربی مجلے میں شائع ہوئی۔ (۷۷)

(۴۷) من العالم الی جزيرة العرب: سعودی ریڈیو سے نشر ہونے والی مولانا کی ایک تقریر جو بعد میں عربی مجلے میں شائع ہوئی۔ (۷۸)

(۴۸) من غار حرا: مولانا علی میاں نے اپنے پہلے اور دوسرے سفر حجاز و مصر سے قبل دعوتی نقطہ نظر سے جو عربی مضامین تحریر فرمائے تھے یہ عربی مضمون ان ہی میں سے ایک ہے۔ (۷۹)

(۴۹) وَاْمُعْتَصِمَاہ : یہ عربی کتاب ہے جس میں مولانا نے تجدید و احیائے دین کے لیے امت مسلمہ کی وحدت کو ضروری قرار دیا ہے۔ کتاب میں مسلمانوں پر تنقید کی ہے اور ان کی زبوں حالی اور وحدت کے فقدان کا سبب نوآبادیاتی اثرات، ذاتی و گروہی نفسانی خواہشات اور جاہلی عصبیتوں کے تحت ٹکڑے ٹکڑے ہو جانا گردانا ہے۔ یہ کتاب المجمع الاسلامی العلمی، دارالعلوم ندوۃ العلماء، لکھنؤ نے ۱۹۸۰ء میں شائع کی۔

### انگریزی کتب

مولانا سید ابوالحسن علی ندویؒ امت مسلمہ کے لیے عربی اور اردو زبان میں اسلامی تصنیفات اور تحقیقات کا عریض و عمیق اور متنوع ذخیرہ چھوڑ گئے ہیں۔ ذیل میں مولانا کی چند کتب کی فہرست پیش کی جا رہی ہے جو انگریزی زبان میں منتقل ہو چکی ہیں:

- 1- *A Guidebook for Muslims*
- 2- *Appreciation and Interpretation of Religion in the Modern Age*
- 3- *Faith versus Materialism*
- 4- *From the depth of heart in America*
- 5- *Glory of Iqbal*
- 6- *Islam and Civilization*
- 7- *Islam and the World*
- 8- *Islamic Concept of Prophethood*
- 9- *Life and Mission of Muhammad Ilyas*
- 10- *Life of Caliph Ali ؑ*
- 11- *Muhammad Rasoolullah ﷺ*
- 12- *Muslims in India*
- 13- *Qadianism (A critical study)*
- 14- *Saviours of Islamic Spirit, (Compelete in 4 volumes)*
- 15- *Stories of the Prophets ﷺ*
- 16- *The Four Pillars in Islam*
- 17- *The Musalman*
- 18- *The Pathway to Madina*

### مولانا سید ابوالحسن علی ندویؒ کی چند اہم ملی خدمات

- ☆ اسلام کی تجدید و احیائے دین کے لیے پوری زندگی تجددی۔
- ☆ دنیا کے گوشے گوشے میں دعوت و ارشاد کا کام پھیلا یا اور اسے منظم کیا۔
- ☆ ۱۹۵۴ء میں ”تحریک پیغام انسانیت“ کی تنظیم کے تحت تقاریر اور لٹریچر کے ذریعے ہندو مسلم بدگمانیوں اور عداوت کو دور کرنے کی کوشش کی۔
- ☆ ہندوستانی مسلمانوں کے لیے عائلی قوانین مرتب کر کے انہیں نافذ کرانے میں کامیابی حاصل کی۔
- ☆ ”عالمی رابطہ ادب اسلامی“ کی تنظیم قائم کر کے خالص اسلامی ادبیات کے فروغ اور اسلامی دنیا کے مسلم ادباء کے وسیع حلقہ کو مربوط کر دیا۔
- ☆ جامعہ آکسفورڈ میں اسلامی تہذیب کے مطالعے کا مرکز قائم کر کے اسے فعال اور نتیجہ خیز بنانے کی کوشش کی۔
- ☆ دارالعلوم ندوۃ العلماء، لکھنؤ کو صحیح معنوں میں اسلامی یونیورسٹی بنا دیا۔
- ☆ ۱۸۷ اکتب و رسائل کے مؤلف قرار پائے۔

### مولانا سید ابوالحسن علی ندویؒ کے اعزازات

- ☆ بانی رکن، مجلس تائیس رابطہ عالم اسلامی مکہ مکرمہ
- ☆ بانی رکن، مجلس شوریٰ جامعہ اسلامیہ مدینہ منورہ
- ☆ رکن، مجلس عاملہ مؤتمر عالم اسلامی بیروت، لبنان
- ☆ وزیٹنگ پروفیسر، جامعہ دمشق اور جامعہ مدینہ منورہ
- ☆ صدر، عالمی رابطہ ادب اسلامی
- ☆ رکن، عربی اکیڈمی دمشق
- ☆ صدر، آکسفورڈ سنٹر آف اسلامک سٹڈیز
- ☆ رکن، مجلس انتظامی اسلامک سنٹر جنیوا
- ☆ ناظم، دارالعلوم ندوۃ العلماء، لکھنؤ، انڈیا
- ☆ رکن، مجلس شوریٰ دارالعلوم دیوبند، انڈیا
- ☆ صدر، مجلس تحقیقات و نشریات اسلام لکھنؤ، انڈیا
- ☆ صدر، مجلس انتظامی و مجلس عاملہ دارالمصنفین، اعظم گڑھ، انڈیا
- ☆ صدر، آل انڈیا مسلم پرسنل لاء بورڈ
- ☆ رکن شوریٰ، مسلم مجلس مشاورت ہند
- ☆ اعزاز شاہ فیصل ایوارڈ برائے سال ۱۹۸۰ء مطابق ۱۴۰۰ھ

- ☆ اعزاز، اہم ترین اسلامی شخصیت برائے سال ۱۹۹۹ء مطابق ۱۴۱۹ھ (متحدہ عرب امارات)
- ☆ تیس سے زائد بین الاقوامی کانفرنسوں اور سیمیناروں میں شرکت
- ☆ ۱۸۷ کتب و رسائل کے مؤلف
- ☆ کتب کا ترجمہ متعدد زبانوں میں ہوا۔

## حرفِ اختتام

مولانا سید ابوالحسن علی ندویؒ کی حیات و افکار اور ان کی علمی خدمات کے مختلف پہلوؤں کو قلمبند کرنا ایک مختصر مقالے میں ممکن ہی نہیں ہے۔ مولانا علی میاں نے کم و بیش ۱۸۷ چھوٹی بڑی کتب تحریر فرمائی ہیں۔ دنیا کے ۵۷ اسلامی ممالک میں شاید ہی کوئی ایسا خطہ ہو جہاں اس یکتائے روزگار شخصیت کے تحریری یا تقریری اثرات بالواسطہ یا بلاواسطہ نہ پہنچے ہوں۔ راقم السطور نے اپنی اس حقیر کاوش میں مولانا سید ابوالحسن علی ندویؒ کے حالاتِ زندگی اور تعلیم و تربیت، ان کی تدریسی اور علمی خدمات کو انتہائی مختصر انداز میں پیش کرنے کی کوشش کی ہے۔ اس مقالے میں مولانا علی میاںؒ کی ۱۰۳ اردو، ۴۹ عربی اور ۱۹ انگریزی تالیفات و تصنیفات اور خطبات و تقاریر کا تعارف پیش کیا گیا ہے، جو یا تو عربی سے اردو زبان میں منتقل ہو چکی ہیں یا پھر اردو زبان میں ہی لکھی ہوئی یا کی گئی تقاریر ہیں، اور اب کتابی شکل میں شائع ہو چکی ہیں۔ انگریزی میں ترجمہ ہونے والی کتب کی فہرست بھی دی گئی ہے۔ ان تمام کتب کو حروفِ تہجی کی ترتیب سے پیش کیا گیا ہے۔

اللہ تعالیٰ سے دعا ہے کہ مولانا سید ابوالحسن علی ندویؒ کی تمام علمی اور عملی خدمات کو اپنی بارگاہ میں قبول و منظور فرمائے اور ان کو جنت کے اعلیٰ ترین درجات عطا فرمائے اور اللہ تبارک و تعالیٰ اُمتِ مسلمہ کو ان جیسی عظیم شخصیات سے نوازتا رہے۔ آمین!

## حواشی

- (۱) سفیر اختر، ’مولانا سید ابوالحسن علی ندوی: حیات و افکار کے چند پہلو‘، ادارہ تحقیقات اسلامی، بین الاقوامی یونیورسٹی، اسلام آباد ۲۰۰۲ء۔ دیکھئے مقالہ: ’سید رضوان علی ندوی، ’مولانا سید ابوالحسن علی ندویؒ - سوانحی خاکہ‘۔ ’میاں‘ کا لفظ ہندوستان میں سیدوں کے نام کے بعد لگایا جاتا ہے۔ ص ۷۱۔
- (۲) مولانا علی میاںؒ کی ان صفات کی گواہی اہل علم و دانش نے دی ہے۔ بطور مثال دیکھئے: سید سلیمان ندوی ص ۷۱ عبدالماجد دریابادی اور محمد منظور نعمانی ص ۸، مولانا مسعود عالم ندوی ص ۱۴، جلیل احسن ندوی ص ۱۶۴، نصر اللہ خان عزیز ص ۱۵۵، خورشید احمد، صفحات ۱۳-۱۸، ظفر اسحاق انصاری ص ۱۰، سفیر اختر ص ۱۱، سید رضوان علی ندوی ص ۷۱، سید ابوبکر غزنوی ص ۱۷۹، خالد علوی ص ۱۶۸، محمد طفیل ہاشمی صفحات ۱۸۷-۱۹۱، محمد الغزالی ص ۲۴۳، خورشید رضوی ص ۲۱۳، فضل الرحیم ص ۲۳۷۔ کتاب: ’مولانا سید ابوالحسن علی ندوی: حیات و افکار کے چند پہلو‘، ترتیب و تدوین: سفیر اختر، حوالہ بالا۔
- (۳) اس مقالے میں ہجری اور عیسوی تاریخوں کی مطابقت کو ظاہر کرنے کے لیے درج ذیل کتابوں سے مدد لی گئی ہے:
  - (۱) ’جوہر تقویم‘، ضیاء الدین لاہوری، ادارہ ثقافت اسلامیہ لاہور ۱۹۹۴ء۔
  - (۲) ’تقویم تاریخی‘، عبدالقدوس ہاشمی، ادارہ تحقیقات اسلامی، بین الاقوامی یونیورسٹی، اسلام آباد ۱۹۸۷ء۔

- (۴) ڈاکٹر ارشد اسلم "Maulana Saiyid Abul Hasan `Ali Nadvi: His Career & works (1914-1999)" ہمدرد اسلامکس، جلد ۲، شماره ۱، ص ۴۲۔ پروفیسر خورشید احمد نے مولانا علی میاں کی تاریخ پیدائش ۱۱۳۳ھ مطابق جنوری ۱۹۱۴ء بیان کی ہے۔ دیکھئے: "ترجمان القرآن"، جلد ۱۲، عدد ۲، فروری ۲۰۰۰ء مطابق ذی القعدہ ۱۴۲۰ھ ص ۶۷۔ اور سید رضوان علی ندوی نے تاریخ پیدائش ۶ محرم ۱۳۳۳ھ مطابق ۲۵ نومبر ۱۹۱۴ء بیان کی ہے۔ دیکھئے: سید رضوان علی ندوی، "مولانا سید ابوالحسن علی ندوی رحمہ اللہ۔ سوانحی خاکہ" کتاب: "مولانا سید ابوالحسن علی ندوی: حیات و افکار کے چند پہلو" ترتیب و تدوین: سفیر اختر، حوالہ مذکورہ، ص ۷۷۔
- (۵) خورشید احمد، "ترجمان القرآن"، جلد ۱۲، عدد ۲، فروری ۲۰۰۰ء مطابق ذی القعدہ ۱۴۲۰ھ ص ۶۷، اور ایم ایچ فاروقی "Impact International" مجلد ۳۰، شماره ۲، فروری ۲۰۰۰ء ص ۴۷۔
- (۶) سید رضوان علی ندوی، مقالہ "مولانا سید ابوالحسن علی ندوی" سوانحی خاکہ" کتاب: "مولانا سید ابوالحسن علی ندوی: حیات و افکار کے چند پہلو"، ترتیب و تدوین: سفیر اختر، حوالہ مذکورہ، ص ۷۸۔ (خانوادہ حضرت شاہ علم اللہ رائے بریلوی، جس کے ایک فرد "سید احمد شہید" بانی "تحریک اصلاح و جہاد تھے)۔ مزید تفصیل کے لیے دیکھئے: خورشید احمد، "ترجمان القرآن"، حوالہ مذکورہ، ص ۶۷۔
- (۷) مولانا حکیم سید عبدالحی لکھنوی، "نزہۃ الخواطر" جلد اول۔ مزید تفصیل: سید رضوان علی ندوی، حوالہ مذکورہ بالا، ص ۷۳۔
- (۸) سید ابوالحسن علی ندوی، "ذکر خیر"، مجلس نشریات اسلام کراچی ۱۹۷۷ء، صفحات ۲۲-۲۳ اور ۳۶-۳۷۔
- (۹) خورشید احمد، "ترجمان القرآن"، حوالہ مذکورہ، ص ۶۷، نیز: سید رضوان علی ندوی، حوالہ مذکورہ، صفحات ۷۷-۷۸۔
- (۱۰) تفصیل کے لیے دیکھئے: ایضاً حوالہ بالا۔
- (۱۱) سید ابوالحسن علی ندوی، مضمون: "میری علمی اور مطالعاتی زندگی"، کتاب: "مولانا سید ابوالحسن علی ندوی: حیات و افکار کے چند پہلو"، ترتیب و تدوین: سفیر اختر، حوالہ مذکورہ، صفحات ۲۱-۵۸۔ نیز: سید رضوان علی ندوی، صفحات ۷۱-۹۳۔
- نیز: خورشید احمد، "ترجمان القرآن"، حوالہ مذکورہ، ص ۶۸۔
- (۱۲) سید رضوان علی ندوی، حوالہ مذکورہ، ص ۷۱، ص ۸۰-۸۱۔
- (۱۳) ایضاً، صفحات ۷۸-۸۳۔
- (۱۴) سید ابوالحسن علی ندوی، "کاروان زندگی" لکھنؤ، اشاعت دوم ۱۹۴۴ء، صفحات ۱۳۹-۱۴۰، اور صفحات ۲۹۴-۲۹۵۔
- مزید دیکھئے: عبد اللہ عباس ندوی "میر کاروان"، مجلس علمی نئی دہلی ۱۹۹۱ء، ص ۶۱۔ مزید دیکھئے: ڈاکٹر ارشد اسلم
- "Maulana Saiyid Abul Hasan `Ali Nadvi: His Career & works (1914-1999)" ہمدرد اسلامکس، جلد ۲، شماره ۱، ص ۴۵۔
- (۱۵) مولانا سید ابوالحسن علی ندوی، "نقوش اقبال"، مجلس نشریات اسلام، کراچی ۱۹۸۳ء۔
- (۱۶) مزید تفصیل کے لیے دیکھئے خط بنام: مولانا محمد فضل، ص ۲۶۳، سفیر اختر، حوالہ مذکورہ۔
- (۱۷) مولانا سید ابوالحسن علی ندوی، "نقوش اقبال"، حوالہ مذکورہ، ص ۸۵۔
- (۱۸) ایضاً، حوالہ بالا، ص ۷۰۔
- (۱۹) ایضاً، حوالہ بالا، ص ۲۳۶۔
- (۲۰) ایضاً، حوالہ بالا، ص ۵۱۔
- (۲۱) ایضاً، حوالہ بالا، ص ۳۷ اور ص ۹۷۔
- (۲۲) سید ابوالحسن علی ندوی، مقالہ: "میری علمی اور مطالعاتی زندگی" بر کتاب: "سفر اختر"، "مولانا سید ابوالحسن علی ندوی: حیات و افکار کے چند پہلو" حوالہ مذکورہ، ص ۲۸۔
- (۲۳) مولانا سید ابوالحسن علی ندوی، "نقوش اقبال"، حوالہ مذکورہ، ص ۱۱۶۔
- (۲۴) حوالہ بالا، ص ۲۳۷۔

- (۲۵) سید ابوالحسن علی ندوی، ”پاجاسراغ زندگی“، مجلس نشریات اسلام، کراچی، ۱۹۷۸ء، صفحات ۸۴-۹۰۔
- (۲۶) مولانا سید ابوالحسن علی ندوی، ”پرانے چراغ“، مکتبہ فردوس، لکھنؤ، ۱۹۷۵ء، صفحات ۲۰۷-۲۱۸۔
- (۲۷) خورشید احمد، ”ترجمان القرآن“، حوالہ مذکورہ، ص ۷۱۔
- (۲۸) محمد طفیل ہاشمی، مقالہ: ”مولانا علی میاں کا پیغام۔ اُمت مسلمہ کے نام“، برکتاب: ”سفیر اختر، مولانا سید ابوالحسن علی ندوی: حیات و افکار کے چند پہلو“، حوالہ ص ۱۹۰۔
- (۲۹) ڈاکٹر ارشد اسلم، "Maulana Saiyid Abul Hasan `Ali Nadvi: His Career & works" ہمدرد اسلامکس، جلد ۲، شمارہ ۲۰۰۲ء، ص ۴۷ اور سید رضوان علی ندوی، حوالہ مذکورہ، ص ۸۹۔
- (۳۰) سید ابوالحسن علی ندوی، ”تبلیغ و دعوت کا معجزانہ اسلوب“۔ مزید دیکھئے: خالد علوی، مقالہ: ”ایک سچا داعی“، کتاب: ”مولانا سید ابوالحسن علی ندوی: حیات و افکار کے چند پہلو“، ترتیب و تدوین: سفیر اختر، حوالہ مذکورہ، ص ۱۸۱۔
- (۳۱) مولانا سید ابوالحسن علی ندوی، ”تحفہ پاکستان“، مجلس نشریات اسلام، کراچی، ۱۹۷۹ء۔
- (۳۲) مولانا سید ابوالحسن علی ندوی، ”نقوش اقبال“، حوالہ مذکورہ، ص ۲۳۲۔
- (۳۳) سید ابوالحسن علی ندوی، ”جب ایمان کی بہار آئی“، مجلس نشریات اسلام، کراچی، ت۔ ن۔ ص ۳۔
- (۳۴) سید ابوالحسن علی ندوی، ”کاروان زندگی“، مجلس نشریات اسلام، کراچی، ت۔ ن۔ ص ۲۴۱۔
- (۳۵) مولانا سید ابوالحسن علی ندوی، ”حدیث پاکستان“، مجلس نشریات اسلام، کراچی، ۱۹۷۹ء۔
- (۳۶) سید ابوالحسن علی ندوی، ”حضرت مولانا محمد الیاس اور ان کی دینی دعوت“، مجلس نشریات اسلام، کراچی، ۱۹۷۹ء۔
- (۳۷) سفیر اختر، ”مولانا سید ابوالحسن علی ندوی: حیات و افکار کے چند پہلو“، حوالہ بالا۔ دیکھئے: مولانا علی میاں کا خط، بنام پروفیسر خورشید احمد، ص ۲۹۹-۳۰۰۔
- (۳۸) سید رضوان علی ندوی، حوالہ مذکورہ، ص ۸۸۔
- (۳۹) مولانا سید ابوالحسن علی ندوی، ”ذکر خیر“، مجلس نشریات اسلام، کراچی، ۱۹۷۷ء۔
- (۴۰) سید ابوالحسن علی ندوی، ”رہ و لا ابابکر لہا“، المجمع الاسلامی العلمی، دارالعلوم ندوۃ العلماء، لکھنؤ، ص ۱۹۸۰ء۔
- (۴۱) مولانا سید ابوالحسن علی ندوی، ”ذہنی و اعتقادی ارتداد“، دعوت اکیڈمی، بین الاقوامی اسلامی یونیورسٹی، اسلام آباد، اشاعت سوم، ۲۰۰۱ء۔
- (۴۲) مولانا سید ابوالحسن علی ندوی، ”نقوش اقبال“، حوالہ مذکورہ، ص ۲۱۶۔
- (۴۳) سفیر اختر، ”مولانا سید ابوالحسن علی ندوی: حیات و افکار کے چند پہلو“، حوالہ مذکورہ، دیکھئے افتتاحیہ: خورشید احمد، ص ۱۶۔
- (۴۴) سید رضوان علی ندوی، حوالہ مذکورہ، ص ۸۸۔
- (۴۵) سید ابوالحسن علی ندوی، مقالہ: ”میری علمی اور مطالعاتی زندگی“، برکتاب: سفیر اختر، ”مولانا سید ابوالحسن علی ندوی: حیات و افکار کے چند پہلو“، حوالہ مذکورہ، ص ۵۶۔
- (۴۶) سفیر اختر، ”مولانا سید ابوالحسن علی ندوی: حیات و افکار کے چند پہلو“، حوالہ مذکورہ، ص ۱۳۷۔
- (۴۷) مولانا سید ابوالحسن علی ندوی، ”نقوش اقبال“، حوالہ مذکورہ، ص ۴۳، اور حواشی نمبر ۱، ص ۵۰۔
- (۴۸) سید ابوالحسن علی ندوی، مقالہ: ”میری علمی اور مطالعاتی زندگی“، سفیر اختر، ”حوالہ مذکورہ، ص ۴۵۔
- (۴۹) سید رضوان علی ندوی، حوالہ مذکورہ، ص ۸۷۔
- (۵۰) سید ابوالحسن علی ندوی، مقالہ: ”میری علمی اور مطالعاتی زندگی“، حوالہ مذکورہ، ص ۳۹۔
- (۵۱) ایضاً، حوالہ بالا، ص ۲۱۔
- (۵۲) سفیر اختر، ”مولانا سید ابوالحسن علی ندوی: حیات و افکار کے چند پہلو“، حوالہ مذکورہ، دیکھئے: اضافہ از مرتب بالحوضین، ص ۴۸۔

- (۵۳) مولانا سید ابوالحسن علی ندوی، ’نقوشِ اقبال‘، حوالہ مذکورہ، ص ۲۹۳۔
- (۵۴) سفیر اختر، حوالہ مذکورہ، دیکھئے: خط بنام مولانا محمد فضل، ص ۲۶۳۔
- (۵۵) مولانا سید ابوالحسن علی ندوی، ’مسلم ممالک میں اسلامیت اور مغربیت کی کشمکش‘، مجلس نشریات اسلام، کراچی، ۱۹۸۱ء۔
- (۵۶) سید ابوالحسن علی ندوی، ’نئی دنیا (امریکہ) میں صاف صاف باتیں‘، مجلس تحقیقات و نشریات اسلام، لکھنؤ، ۱۹۷۸ء۔
- (۵۷) سید ابوالحسن علی ندوی، ’مغرب سے کچھ صاف صاف باتیں‘، مجلس نشریات اسلام، کراچی، ص ۱۹۷۹ء۔
- (۵۸) سید رضوان علی ندوی، حوالہ مذکورہ، ص ۸۸۔
- (۵۹) سفیر اختر، ’مولانا سید ابوالحسن علی ندوی: حیات و افکار کے چند پہلو‘، حوالہ مذکورہ، دیکھئے: خط بنام مولانا مسعود عالم ندوی، ص ۲۷۸۔
- (۶۰) ایضاً، حوالہ بالا دیکھئے خط بنام مولانا مسعود عالم ندوی، ص ۲۷۹۔
- (۶۱) سفیر اختر، ’مولانا سید ابوالحسن علی ندوی: حیات و افکار کے چند پہلو‘، حوالہ مذکورہ، دیکھئے: خط بنام نصر اللہ خان عزیز، صفحات ۱۵۸-۱۵۹۔
- (۶۲) سید ابوالحسن علی ندوی: کاروانِ زندگی، حوالہ مذکورہ، ص ۲۳۱۔ مزید تفصیل: خورشید رضوی، مقالہ: ’مولانا علی میاں بحیثیت ادیب‘، سفیر اختر، حوالہ مذکورہ، ص ۲۱۶۔
- (۶۳) سفیر اختر، ’مولانا سید ابوالحسن علی ندوی: حیات و افکار کے چند پہلو‘، دیکھئے: خورشید رضوی، مقالہ: ’مولانا علی میاں بحیثیت ادیب‘، ص ۲۱۷۔
- (۶۴) ایضاً، حوالہ بالا دیکھئے: خط بنام مولانا مسعود عالم ندوی، ص ۲۷۲۔
- (۶۵) ایضاً، حوالہ بالا دیکھئے: مقالہ از سید رضوان، ص ۸۸، مزید دیکھئے: خط بنام مولانا مسعود عالم ندوی، ص ۲۷۰۔
- (۶۶) ایضاً، حوالہ بالا دیکھئے: مقالہ از سید رضوان، ص ۸۸۔
- (۶۷) سید ابوالحسن علی ندوی، ’کاروانِ زندگی‘، حوالہ مذکورہ، ص ۱۱۹۔
- (۶۸) سفیر اختر، ’مولانا سید ابوالحسن علی ندوی: حیات و افکار کے چند پہلو‘، حوالہ بالا، دیکھئے: خط بنام مولانا مسعود عالم ندوی، ص ۲۷۲۔
- (۶۹) ڈاکٹر ارشد اسلم، حوالہ مذکورہ، ص ۴۷۔
- (۷۰) سید رضوان علی ندوی، حوالہ مذکورہ، ص ۸۸۔
- (۷۱) مولانا سید ابوالحسن علی ندوی، ’نقوشِ اقبال‘، حوالہ مذکورہ، ص ۳۷۔
- (۷۲) سفیر اختر، ’مولانا سید ابوالحسن علی ندوی: حیات و افکار کے چند پہلو‘، حوالہ مذکورہ، دیکھئے: مقالہ: ’میری علمی اور مطالعاتی زندگی‘، ص ۳۰۔
- (۷۳) ایضاً، حوالہ بالا دیکھئے: خط بنام مولانا فضل محمد، ص ۲۶۵۔
- (۷۴) ایضاً، حوالہ بالا، ص ۲۷۱۔
- (۷۵) ایضاً، حوالہ بالا، ص ۲۷۳۔
- (۷۶) ایضاً، حوالہ بالا، ص ۲۷۰۔
- (۷۷) ایضاً، حوالہ بالا، ص ۲۷۲۔
- (۷۸) ایضاً، حوالہ بالا، ص ۲۷۲۔
- (۷۹) سید رضوان علی ندوی، حوالہ مذکورہ، ص ۸۸۔

